

کی ہے اپنا ایک پیغام ماتہ صدر جمہوریہ نے فوج غا جوانان غی تعریف کرتا واں کہیو ہے جے بہادر جوانان تے ملک غی خود مختاری تے سرحدان غی حفاظت واسطے بہتر کم کیو ہے۔ وزیراعظم نریندر مودی نے کہیو جے سرکار غی طرفوں کوشش کی جاری ہے جے وہ فوج نانہہ جدید طریقہ کارسنگ تیار کرے تے نال ہی فوجی دستہ غی فلاح بہبود بارے کم کرے جموں کشمیر غا لیفٹیننٹ گورنر منوج سنہا نے وے بہادر جوانان نانہہ اس موقعہ ور زبردست خراج عقیدت پیش کیو ہے ایل جی موصوف نے اپنا ایک پیغام ماتہ کہیو ہے جے ملک ہمیشہ بہادر جوانان غی ملک واسطے قربانیاں گو احسان مند ہے۔

UPENDRA DIWEDI

فوج غا ۷۷واں تہارا منان غا موقعہ ور پونا ماتہہ ایک پریڈ تقریب منعقد ہوئی اس موقعہ ور بولتا واں فوج غا سربراہ جنرل یوپندر دیویدی نے آج جموں کشمیر ماتہہ حفاظتی انتظامات بارے صورت ہال نانہہ اُجاگر کیو اپنا خطاب ماتہہ جناب دیویدی نے کہی جے جموں کشمیر ماتہہ امن امان قائم کرنو حفاظتی دستہ غی لگاتار محنت تے کوشش غو نتیجہ ہے اُنہاں نے کہی جے حال ہی ماتہہ جموں کشمیر ماتہہ چناؤ غو امن طریقہ سنگ کروانو اس گل غی گواہی دے جے جموں کشمیر ماتہہ امن وامان قائم ہوا ہے جناب دیویدی نے شمال تے مغربی سرحدان کی حفاظت بارے گل بات کرتا واں کُج اس طرح کہیو۔

DIV COM R"DAY INVITATION

جموں گا ڈویژنل کمشنر رمیش کمار نے لکوں نانہہ یوم جمہوریہ ۶۲ جنوری ۵۲۰۲ نانہہ تقریب ماتہہ شامل ہون غی اپیل کی ہے اس تقریب غو اختتام ۹۲ جنوری نانہہ شام ۵ بجے بیٹینگ رٹریٹ تقریب تیں وے غو اس تقریب ماتہہ مسلح افواج غا ڈرم تے پائپ بینڈ غا دلکش دُھن پیش کی جیں غی لوکاں تیں درخواست کی گئی ہے کہ وہ اس شاندار تقریب ماتہہ شرکت کریں تے اس موقع ور حُبالوطبی غا جذبہ نانہہ فروغ دیں۔

ANNOUNCEMENT

علاقائی خیراں آلو شعوبو آکاشوانی جموں نے کٹھوعہ ضلع واسطے پارٹ ٹانیم نمائندہ غی درخواست طلب کیں ہیں فہرست ماتہہ شامل ہون واسطے کٹھوعہ ضلع ماتہہ ربن آلا ۴۲ سال تیں ۰۵ سال غی عمر غا امیدوار درخواست طلب کرسکیں پی ٹی سی واسطے کم از کم ضروری قابلیت پی جی ڈپلمو یا صحافت ماتہہ ڈگری تے یا پھر کسی تسلیم شدہ یونیورسٹی تیں ۲ سال غو صحافت ۶ی تجربہ غے نال گراجیوایشن اس تیں علاوہ کمپیوٹر تے ورڈ پروسیسنگ غو علم خبر جمع کرن تے الیکٹرونک میڈیا کورریج غو تجربہ ضروری ہے۔ امیدوار نانہہ ڈسٹکٹ ہیڈ کواٹر تے میونسپل گی حدور تیں ۰۱ کلو میٹر گا دائیرہ ماتہہ ہونو چاہیے تمام ضروری دستاویزات غے نال درخواست غی ہارڈ کاپی ۵۱ فروری ۵۲۰۲ توڑی ہیڈ ریجنل نیوز بولیٹ آکاشوانی جموں غے دفتر ماتہہ پُجانیں جس غو پین کوڈ ہے ور بوم پیج غا www.newsonair.gov.in ۱۰۰۰۸۱ درکواست اشتہار ماری ویبسائٹ آخیر ماتہہ آسامیاں آہ آکن ور دستیاب ہے۔

GOJRI FESTIVAL RANA

وزیر برائے قبائلی امور جاوید احمد رانا نے جموں گا کے ایل سانیکل ہال ماتہہ گوجری ادبی تے ثقافتی تقریب ماتہہ شرکت کی اس تقریب غو مقصد گوجری زبان غا ثقافتی ورثہ نانہہ

فروغ دینو تھو اس موقع ور مکتلف پرفارمنس تے مباحاں غے ذریوے گوجری ثقافت غی نمائش کی گئی وزیر نے اس اقدام نانہہ سرباتا واں قبائلی ثقافت نانہہ محفوظ رکھن غا حکومتی عزم غو اظہار کیو انہاں نے ایسا پلیٹ فارم غی اہلیت ور زور کھلیو جھیرا قبائلی برادریاں مانہہ ثقافتی فخر تے شناخت نانہہ فروغ دین مانہہ مدد کرے۔ جناب رانا نے کہیو یاہ تقریب قبائلی زبان تے ثقافت نانہہ اغے بدھان غو بہترین ذریعو ہے اس موقع ور قبائلی امور غا وزیر جاوید احمد رانا نے اس طرح کہیو۔

CS MUNICIPALITIES

چیف سیکرٹری اٹل ڈلو نے اج جموں کشمیر مانہہ تما میونسپلیٹیٹیز نانہہ کچرا گا انتظام واسطے مکمل ایکشن پلین تیار کرن غی ہدایت کی انہاں نے گھراں تے شہری ترقی غا محکمہ غے نال اجلاس غے دوران کہیو کہ ٹھوس تے غلو کچرو نانہہ سائنسی طریقہ نال نمژن واسطے فوری اقدامات ضروری ہین چیف سیکرٹری نے میونسپل کمشنر نانہہ ہدایت کی جے مستقبل مانہہ آبادی مانہہ اضافو تے کچرا غی پیداوار نانہہ مد نظر رکھتا واں منصوبا بنائیں انہاں نے مزید کہیو کہ کچرا نانہہ دوبارہ استعمال غے قابل بنانو کھاد بنان آلا یونٹ تے بانئو سی این جی پلانٹ واسطے جگہاں غی نساندہی کی جے چیف سیکرٹری نے اس گل ور زور کھلیو کہ بغیر علاج شدہ کچرا غا مسئلہ نانہہ سنجیدگی تیں لیو جے تانجے لوکاں کی صہت تے ماحول غی حفاظت یقینی بنائی جاسکے۔

SHA EMPANELMENT

جموں کشمیر ریاستی صحت ایجنسی یعنی ایس ایچ اے نے یو ٹی گا اُن تمام ہسپتالاں نانہہ معطل کردتو ہے جھیرا جے قومی صہت بارے اتھارٹی غی ہدایت غی خلاف وزری کر رہیا تھا جموں صوبہ گا انکور میٹروٹا ہسپتال نانہہ اپنا دائرہ بچوں ایوشمان بھارت پردھانمنتری آروگیا جن یوجنا تے ایوشمان بھارت پیردھان منتری جن آروگیا یوجنا صحت بارے خلاف وزری کرن غی ہدایت واسطے معطل کردتو ہے ہسپتال ور ۰۱ لکھ ۷۲ ہزار غو جرمانو وی عانید کیو ہے اس تیں علاوہ جموں مانہہ اکھاں گا دو ہسپتال جن مانہہ کے ایل ایس ایم روٹیٹری آئی ہسپتال تے سود آئی سینٹر نانہہ وی اے بی پی ایم جے اے وائی تے اے بی پی ایم جے اے وائی صحت غی ہدایات غی خلاف وزری کرن غا سلسلہ مانہہ معطل کر دتو ہے قابل ذکر ہے جے ریاستی صحت ایجنسی گا اس طرح غا قدم چان غو مقصد ہسپتالاں گے اندر مریجاں واسطے بہتر صحت سہولیات دستیاب کرانو ہے تے نال ہی ایجنسی غی طرفوں جاری ہدایات ور عمل کرانو ہے۔

WEATHER HIGHWAY

جموں کشمیر مانہہ موسم عام طور ور خشک رہن غی توقع ہے ۹۱ جنوری توڑی موسم مانہہ کائے تبدیلی غی توقع نی ہے کشمیر غا کُجھ اُچا علاقہ مانہہ کل سویرے برف باری ہون غا امکان ہین رہائشاں نانہہ بہدایت کی گئی ہے کہ اُچا علاقہ مانہہ ہلکی برف باری ہون گا مکان ہین محکمہ موسمیات غا ڈائریکٹر مختار احمد نے اس طرح کہیو۔ جموں سرینگر قومی شاہراہ ۲ طرفہ آمدرفت واسطے جاری ہے مسافراں نانہہ مشورو دتو گیو ہے کہ وے اپنی لین مانی چلیں تے دن غے وقت ہی قومی شاہراہ ور سفر کریں تے مغل سڑک برف باری ہون غی وجہ تیں اجیں توڑی بند ہے۔